

प्रेषक,

राजीव चन्द्र
सचिव,
उत्तराखण्ड शासन।

सेवा में,

१. मण्डलायुक्त,
कुमायूँ मण्डल, नैनीताल/गढ़वाल मण्डल, पौड़ी।

२. समस्त जिला पूर्ति अधिकारी,
उत्तराखण्ड।

खाद्य एवं नागरिक आपूर्ति अनुभाग-२

देहरादून: दिनांक ३०, जनवरी, २००९

विषय:-सार्वजनिक वितरण प्रणाली के अन्तर्गत संचालित उचित दर दुकानों के माध्यम से गैर अनुबंधित वस्तुओं के वितरण की व्यवस्था के सम्बन्ध में।

महोदय,

उपर्युक्त विषय के संबंध में यह अवगत कराया जाना है, कि, उत्तराखण्ड अनुसूचित वस्तु वितरण आदेश, २००३ की धारा-२ (एम) के अन्तर्गत वर्तमान में ०८ अनुसूचित वस्तुओं यथा गेहूँ, चावल, दाल, चीनी, खाद्य तेल, मिट्टी तेल, सॉफ्ट कोक तथा नियमित वस्त्र को उचित मूल्य की दुकानों के माध्यम से बेचने की व्यवस्था विद्यमान है।

२. उक्त के अनुक्रम में शासन स्तर पर सम्यक् विचारोपरान्त मुझे यह कहने का निर्देश हुआ है, कि, उत्तराखण्ड अनुसूचित वस्तु वितरण आदेश, २००३ की धारा-२ (एम) के अन्तर्गत निम्नलिखित गैर अनुबंधित वस्तुओं को भी उचित दर की दुकानों से बेचे जाने की अनुमति प्रदान की जाती है:-

१- जनोपयोगी रोजमर्रा की आवश्यक वस्तुएँ यथा- साबुन, दूधपेस्ट, खाने का तेल, दाल, आयोडीन नमक, चाय आदि।

२- स्वास्थ्य सुरक्षा सम्बन्धी वस्तुयें यथा-ओ०आर०एस० टैबलेट, निरोध, सेनेटरी नेपकिन आदि।

प्रतिबन्ध यह है कि इसमें शासन द्वारा पूर्व से नियंत्रित मूल्य की वस्तुएँ सम्मिलित नहीं की जायेंगी। उचित दर दुकानदार को उक्त वस्तुएँ किन्हीं भी श्रोतों से एकत्र कर उपभोक्ताओं को बेचे जाने का अधिकार होगा।

३. इस सम्बन्ध में शासनादेश संख्या २६ मा०स०/१९-२/२००६ दिनांक ०७.०३.२००६ इस सीमा तक संशोधित समझा जाये।

भवदीय,

(राजीव चन्द्र)
सचिव।

संख्या ११/०९-XIX-2/०२ वि०खाद्य/२००५ तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

१. आयुक्त, खाद्य एवं नागरिक आपूर्ति विभाग, उत्तराखण्ड, देहरादून।
२. समस्त जिलाधिकारी, उत्तराखण्ड को सभी सम्बन्धितों के संज्ञानार्थ।
३. संभागीय खाद्य नियंत्रक, कुमायूँ सम्भाग, हल्द्वानी/गढ़वाल संभाग, देहरादून।
४. जिला नियंत्रक, खाद्य एवं नागरिक आपूर्ति विभाग, उत्तराखण्ड, देहरादून।
५. सहायक आयुक्त, कुमायूँ सम्भाग, हल्द्वानी/गढ़वाल
६. सूचना एवं जनसम्पर्क अधिकारी, देहरादून को इस आशय से प्रेषित कि कृपया इस शासनादेश का जनसामान्य में प्रचार-प्रसार करायें।
७. निदेशक, एनआईसी, देहरादून।
८. गार्ड फ़ाइल।

आज्ञा से,

(कुंवर सिंह)
अपर सचिव।